

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

فصلوں کو گلابی سنڈی اور سفید مکھی سے بچانے کے لئے ٹھوس اقدامات کئے ہیں۔ ترجمان محکمہ زراعت پنجاب  
بہاریہ فصلوں اور سبزیات کی باقیات کو برداشت کے بعد فوراً تلف کر دیں، کپاس کی کاشت کے علاقوں میں اور  
کپاس کے کھیتوں کے قریب بھنڈی توری، بیٹنگن اور جوار کاشت نہ کریں

لاہور: 07 مارچ 2019 ( ) ترجمان محکمہ زراعت پنجاب نے کہا ہے کہ فصلوں کو گلابی سنڈی اور سفید مکھی سے بچانے کے لئے ٹھوس اقدامات کئے ہیں، سفید مکھی کپاس کا انتہائی نقصان دہ کیڑا ہے جو سارا سال متحرک رہتا ہے۔ سفید مکھی کپاس کے علاوہ میزبان پودوں مکی، جوار، تماکو، سورج مکھی، لوسرن، برسیم، گوبھی، مولی، شکر قندی، بیٹنگن، بھنڈی توری، خربوزہ، تربوز، مرچ، پالک، چپن کدو، ٹماٹر، پیاز، مٹر، آلو، پیچھی، ترشاوہ پھل، انار بیر، امرود، شہتوت، پیتا، لہلی، کلو، مینا، کرنڈ، گرڈینا پر پرورش پاتی ہے۔ ترجمان نے مزید کہا کہ کاشتکار بہاریہ فصلوں پر سفید مکھی کا تدارک یقینی بنانے کے لیے محکمہ زراعت کی سفارشات پر عمل کریں تاکہ کپاس کی آئندہ فصل کو سفید مکھی کے حملہ سے محفوظ رکھا جاسکے۔ بہاریہ فصلوں اور سبزیات کی باقیات کو برداشت کے بعد فوراً تلف کر دیں، کپاس کی کاشت کے علاقوں میں اور کپاس کے کھیتوں کے قریب بھنڈی توری، بیٹنگن اور جوار کاشت نہ کریں، کھیتوں اور کھالوں کو جڑی بوٹیوں سے پاک رکھیں۔ بہاریہ فصلات پر سفید مکھی کے کیمیائی تدارک کے لئے محکمہ زراعت کے مقامی زرعی ماہرین کے مشورہ سے ایسی زہریں استعمال کریں جو سفید مکھی کے تدارک کیلئے مؤثر اور مفید کیڑوں کے لئے محفوظ ہوں۔ ترجمان نے یہ بھی بتایا ہے کہ جڑی بوٹیوں کی تلفی سے ضرر رساں کیڑوں کی پناہ گاہوں کی تلفی بھی عمل میں لائی جاسکتی ہے جس سے آئندہ کپاس کی فصل پر ضرر رساں کیڑوں کے حملے میں نمایاں کمی واقع ہوگی۔

☆☆☆